

महिला व बाल विकास विभागांतर्गत क्षेत्रीय
आस्थापनेवरील गट-अ संवर्गातील
अधिकाऱ्यांच्या सन २०२३-२४ च्या प्रशासकीय
बदल्यांच्या आदेश अंशतः बदल करण्याबाबत.

महाराष्ट्र शासन

महिला व बाल विकास विभाग

शासन आदेश क्रमांक : मबाआ-२०२३/प्र.क्र.६३/का.७

हुतात्मा राजगुरु चौक, मंत्रालय, मुंबई ४०००३२.

दि. १५ मार्च, २०२४.

संदर्भ:-१. शासन आदेश क्रमांक : मबाआ-२०२३/प्र.क्र.१५/का.७, दि.३० जून, २०२३.

२. मा.महाराष्ट्र प्रशासकीय न्यायाधिकरण, मुंबई खंडपीठ नागपूर यांचे मुळ अर्ज क्र.६७८/
२०२३ व मुळ अर्ज क्र.१२४९/२०२३ मधील दि.१५.२.२०२४ रोजीचे एकत्रित आदेश.

शासन आदेश

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ हे दिनांक ०१ जुलै, २००६ पासून अंमलात आले आहेत. सदर अधिनियमातील कलम ४ (४) (दोन) व कलम ४ (५) मधील तरतुदीनुसार, सक्षम अधिकाऱ्यांच्या मान्यतेने जिल्हा महिला व बाल विकास अधिकारी, जिल्हा कार्यक्रम अधिकारी (मवबावि) जि.प., बाल विकास प्रकल्प अधिकारी (ना) या तत्सम पदावरील प्रशासकीय बदल्यांचे आदेश दि.३०.६.२०२३ रोजी निर्गमित करण्यात आले होते. सदर आदेशाविरुद्ध श्री.एस.डी.गणवीर यांनी मा.महाराष्ट्र प्रशासकीय न्यायाधिकरण, मुंबई खंडपीठ नागपूर येथे मुळ अर्ज क्र.६७८/२०२३ दाखल केला होता. दरम्यानच्या काळात श्री.बी.जी.तांबे मा.महाराष्ट्र प्रशासकीय न्यायाधिकरण, मुंबई खंडपीठ नागपूर येथे मुळ अर्ज क्र.१२४९/२०२३ दाखल केला होता. सदर दोन्ही न्यायालयीन प्रकरण एकत्रित करून मा.न्यायाधिकरणाने दि.१५.२.२०२४ रोजी आदेश पारित केले आहे. मा.न्यायाधिकरणाने यांनी दिलेल्या आदेशानुसार खालील अधिकाऱ्यांच्या पदस्थापनेत अंशतः बदल करून सक्षम प्राधिकारी यांच्या लगतपूर्व वरिष्ठ प्राधिकाऱ्यांनी मान्यता दिलेल्या मान्यतेनुसार पुढील तक्त्यात नमूद त्यांच्या नावासमोर स्तंभ क्रमांक- ४ मध्ये दर्शविलेल्या सुधारित पदस्थापनेच्या ठिकाणी पदस्थापना करण्यात येत आहे.

अ. क्र	अधिकाऱ्यांचे नाव व पदनाम सध्याचे कार्यालय	दि ३०.६.२०२३.च्या आदेशान्वये करण्यात आलेली पदस्थापना	सुधारीत पदस्थापना	अभिप्राय
१	२	३	४	५
१	श्री.एस.डी.गणवीर, जिल्हा कार्यक्रम अधिकारी (मवबावि) जि.प. गोंदिया	बाल विकास प्रकल्प अधिकारी, (ना) रत्नागिरी -सिधुदुर्ग	जिल्हा कार्यक्रम अधिकारी (मवबावि) जि.प. गोंदिया या पदावर आगामी सर्वसाधारण बदल्या पर्यंत मुदतवाढ	आदेशात अंशतः बदल

२	श्री.बी.जी.तांबे, जिल्हा कार्यक्रम अधिकारी (मवबावि) जि.प. नागपूर (सद्यःस्थितीत पदावरून कार्यमुक्त)	जिल्हा कार्यक्रम अधिकारी (मवबावि) जि. प. भंडारा	जिल्हा कार्यक्रम अधिकारी (मवबावि) जि.प.नागपूर या पदावर आगामी सर्वसाधारण बदल्या पर्यंत मुदतवाढ	आदेशात अंशतःबदल
३	श्रीम.एम.एन.कुरसुंगे, जिल्हा कार्यक्रम अधिकारी (मवबावि) जि.प.भंडारा	जिल्हा कार्यक्रम अधिकारी (मवबावि) जि. प. गोंदिया	जिल्हा कार्यक्रम अधिकारी (मवबावि) जि.प. भंडारा या पदावर आगामी सर्वसाधारण बदल्या पर्यंत मुदतवाढ	आदेशात अंशतःबदल

२. श्री.भागवत तांबे यांना जिल्हा कार्यक्रम अधिकारी (मवबावि) जि.प. नागपूर या पदावरून मुख्य कार्यकारी अधिकारी, जि.प.नागपूर यांनी कार्यमुक्त केले असल्याने त्यांना जिल्हा कार्यक्रम अधिकारी (मवबावि) जि.प. नागपूर या पदावर पुर्नःपदस्थापना देण्याबाबत मा.न्यायाधिकरणाने यांनी संदर्भ क्र.२ अन्वये आदेश दिले आहेत.त्यानुसार त्यांची जिल्हा कार्यक्रम अधिकारी (मवबावि) जि.प. नागपूर या पदावर पुर्नःपदस्थापना करण्यात येत आहे.

३. श्री.संजय गणवीर, श्री.भागवत तांबे व श्रीम.मनिषा कुरसुंगे हे सन २०२४ च्या नियतकालिक बदल्यांच्या वेळेस बदलीस पात्र असतील.

४. सदर आदेश तात्काळ अंमलात येतील. संबंधित अधिकाऱ्यांनी अन्य आदेशाची वाट न पाहता बदलीच्या ठिकाणी तात्काळ रुजू होऊन त्याबाबतचा अहवाल आयुक्त, महिला व बाल विकास, पुणे, आयुक्त, एकात्मिक बाल विकास सेवा योजना, नवी मुंबई व शासनास wcd-desk07@gov.in या ई-मेल आयडी वर सादर करावा.

५. उपरोक्त अधिकारी यांचे गोपनीय अहवाल, सेवापुस्तक, तसेच अंतिम वेतन प्रमाणपत्र बदली करण्यात आलेल्या नवीन कार्यालयाकडे तात्काळ पाठविण्यात यावे.

६. उपरोक्त अधिकारी यांना पुर्वपरवानगीशिवाय कोणत्याही प्रकारची रजा मंजूर करू नये वा महाराष्ट्र नागरी सेवा (रजा) नियम १९८१ मधील नियम ३० (सी) नुसार मूळ कार्यालयाने त्यांचा कोणत्याही प्रकारचा रजेचा अर्ज स्विकारू नये.

७. उपरोक्त अधिकारी यांना बदलीच्या पदावर रुजू करून घेताना, ते रजेवर /गैरहजर होते किंवा कसे याबाबतची खातरजमा त्यांना पदस्थापनेवर हजर करून घेणाऱ्या कार्यालयाने करावी. सदर अधिकारी वैद्यकीय कारणास्तव गैरहजर असतील तर त्यांना हजर करून घेण्यापूर्वी वैद्यकीय मंडळासमोर पाठवावे. जर अन्य रजेवर होते असे आढळल्यास त्यांचेकडून न चुकता तसा रजेचा अर्ज भरून घ्यावा आणि नंतर हजर करून घ्यावे. तसेच रजा संदर्भात शासनाने वेळोवेळी प्रसृत केलेल्या शासन निर्णय/परिपत्रकांतील निर्देशांचे पालन करावे.

८. महाराष्ट्र नागरी सेवा (पदग्रहण अवधी, स्वीयेततर सेवा आणि निलंबन, बडतर्फी व सेवेतून काढून टाकणे यांच्या काळांतील प्रदाने) नियम, १९८१ मधील नियमानुसार दिलेल्या पदग्रहण

अवधीतच, उपरोक्त अधिकारी यांनी बदलीच्या ठिकाणी रुजू होण्याची दक्षता घ्यावी. अन्यथा या पदग्रहण अवधीत बदलीच्या ठिकाणी रुजू न झाल्यास, त्यांचा अनुपस्थितीचा कालावधी हा अकार्यादिन (dies non) म्हणून गणला जाईल.

९. उपरोक्त अधिकाऱ्यांच्या बदली ही प्रशासकीय असल्याने त्यांना प्रवास भत्ता व इतर अनुषंगिक लाभ अनुज्ञेय राहणार आहेत.

१०. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०३१४१८३६२८०९३० असा आहे. हा आदेश डिजिटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(रा.ता.भालवणे)

अवर सचिव, महाराष्ट्र शासन

प्रत,

१. आयुक्त, महिला व बाल विकास आयुक्तालय, पुणे.
२. आयुक्त, एकात्मिक बाल विकास सेवा योजना, नवी मुंबई.
३. मा.मंत्री, (म.व बा.वि.वि.), यांचे खाजगी सचिव, मंत्रालय, मुंबई.
४. मा.सचिव, (म.व बा.वि.वि.), यांचे स्वीय सहायक, मंत्रालय, मुंबई.
५. संबंधित मुख्य कार्यकारी अधिकारी, जिल्हा परिषद, (आयुक्तालयामार्फत)
६. संबंधित विभागीय उपआयुक्त, महिला व बाल विकास विभाग (आयुक्तालयामार्फत)
७. महालेखापाल १ / २ (लेखा व अनुज्ञेयता)/लेखापरीक्षा, मुंबई/नागपूर (आयुक्तालयामार्फत)
८. संबंधित अधिदान व लेखाधिकारी/जिल्हा कोषागार अधिकारी (आयुक्तालयामार्फत)
९. संबंधित अधिकारी (आयुक्तालयामार्फत)
१०. निवडनस्ती (कार्यासन-७).